

Tifkiriet ta' l-Imghoddi

*Il-Festa Titulari ta' Marija Addolorata
u dak li m'għandux x'jaqsam magħha*

minn Patri Dom. Bonello OFM Conv.

Il-Festa Titulari ta' kull parroċċa fiha s-seher tagħha; tiġbed 'il kulhadd anke 'l dawk li ma tantx ihossuhom miġbudin lejn il-knisja, għax kulhadd ihoss li dik hija l-festa ta' pajjiżu, u festa li tiġbor lill-familja flimkien, u għalhekk l-ikla tal-festa ma tonqosx.

Intant li sejjer nikteb jien din id-darba, huwa dwar dak li kien isir snin ilu daqs 45 sena ilu u aktar ukoll, meta allura jien kont għadni saċerdot novell fil-kunvent tal-parroċċa. Min għandu l-età tiegħi, hafna minn dak li sejjer insemmi, jiftakru huwa wkoll. Izda min għadu żagħżuġ, u tinteressah il-festa, żgur li jiehu gost jaqra dan li sejjer nirrakkonta.

Il-Kappillan, b'mod speċjali, kien iħabrek hafna matul is-sena kollha għall-*"Fund Raising"* biex ikollu flus biżżejjed halli jkun jista' jhallas l-ispejjeż kollha tal-festa. Kienu jsiru lotteriji, xi tombla, fieri, ibda minn dik li kienet issir nhar Lapsi (dak iż-żmien kienet festa kmandata) u kienet issir hdejn is-*"Sirens"*, u l-istess il-fieri l-oħra li kienu jsiru, u li kienu jhallu sold mhux hażin; matul is-sena kienu jsiru xi donazzjonijiet għall-festa; il-kaxxa ta' ma' l-Istatwa tad-Duluri, u fl-ahharnett il-ġabra li kienet issir bieb, bieb mill-Kappillan, ibda mill-Manikata sa San Pawl il-Bahar, il-Wardija, Burmarrad u jibqa' sejjer sa Ghajn Rihana... kienet tkun battikata, meta s-shana tas-sajf kienet tagħmel tagħha!

Il-Kappillan, minn qabel, kien jiehu hsieb jagħmel il-permessi għand il-Pulizija, għannar, għall-armar ta' barra, il-baned u r-rotta li tiehu l-Purċissjoni, eċċ... U għal dan kollu il-Kappillan ikun diġà haseb, u kollox ikun ordnat: il-kuntrattur biex jarma d-dawl, il-logħob tan-nar, ta' l-art u ta' l-ajru, il-baned... u dan minn hafna żmien qabel.

L-ewwel biċċa xogħol fil-knisja kienet tkun tfarfira minn fuq s'isfel. Il-Fra kien ikollu dejjem min jagħtih daqqa t'id f'kull biċċa xogħol sakemm il-knisja tkun armata u lesta minn kollox. Jibda imbagħad jintrama d-damask (qabel ma tkabbret il-knisja kienet tkun kollha bid-damask), it-tużell tal-festa, li fih dejjem biċċa xogħol mhux hażin, u l-linef ċkejknin ma' kull pilastru. U l-lampier il-kbir.

Imbagħad qabel tibda s-Settena, iġifieri dawk is-sebat ijiem ta' thejjija għall-festa, kienet tintrama' l-Istatwa tad-Duluri. Dak iż-żmien mhux bħal-lum, tohroġ minn niċċa armata b'kollox u mingħajr ebda tbatija. Fl-imghoddi, billi l-bankun, il-bradella u l-pedestall, kollox kien jizzarma u jitqiegħed f'kamra, meta kien jasal iż-żmien ta' qabel il-festa, kollox kien jinħareġ minn postu u jintrama fil-knisja. Imbagħad tinħareġ l-istatwa tad-Duluri minn niċċa tagħha ta' l-injam li kienet qrib il-bieb tal-ġenb tal-lemin għal min ikun diehel il-knisja (ta' ċerta età għadhom jiftakruha), u b'attenzjoni kbira kienet tittella' fuq il-pedestall. Lejliet il-festa kienet tiżzejjien bil-qalb fuq sidirha u bi ffit deheb. Bukketti tal-fjuri ma kienux jonqsu.

Kien ikun jonqos l-armar ta' l-artali tal-ġnub u fl-ahhar l-artal maġġur li kien iżejjien il-knisja. Kien hemm min jiehu hsieb jarma l-istandarti tal-Fratellanzi, is-slaleb u l-lanterni, li kienu jintużaw għall-purċissjoni.